

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi ||*

*śrīśaṅkarācārya viracitam*  
**|| *śrīkanakadhārāstotram* ||**

*This document\* has been prepared by*

***Sunder Kidambi***

*with the blessings of*

***śrī raṅgarāmānuja mahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ

॥ śrīkanakadhārāstotram ॥

aṅgaṃ hareḥ pulaka bhūṣaṇamāśrayantī  
bhṛṅgāṅganeva mukulābharaṇaṃ tamālam |  
aṅgīkṛtākḥilavibhūtirapāṅgalīlā  
māṅgalyadā'stu mama maṅgaladevatāyāḥ || 1 ||

mugdhā muhurvidadhatī vadane murāreḥ  
prematrapāpraṇihitāni gatāgatāni |  
mālā dṛśormadhukarīva mahotpale yā  
sā me śriyaṃ diśatu sāgarasaṃbhavāyāḥ || 2 ||

āmīlitākṣamadhigamya mudā mukundaṃ  
ānandakandamanimeṣamanaṅgatantram |  
ākekarasthitakanīnikapakṣmanetram  
bhūtyai bhavenmama bhujāṅgaśayāṅganāyāḥ || 3 ||

bāhvantare madhujitaḥ śritakaustubhe yā  
hārāvalīva harinīlamayī vibhāti |  
kāmapradā bhagavato'pi kaṭākṣamālā  
kalyāṇamāvahatu me kamalālayāyāḥ || 4 ||

kālāmbudāli lalitorasi kaiṭabhāreḥ  
dhārādhare sphurati yā tadidaṅganeva |  
mātussamastajagatāṃ mahanīyamūrtiḥ  
bhadrāṇi me diśatu bhārgavanandanāyāḥ || 5 ||

prāptaṃ padaṃ prathamataḥ khalu yatprabhāvāt  
māṅgalyabhāji madhumāthini manmathena |  
mayyāpatettadiha mantharamīkṣaṇārdhaṃ  
mandālasaṃ ca makarālaya kanyakāyāḥ || 6 ||

viśvāmarendra padavibhramadānadakṣaṃ  
ānandaheturadhikaṃ muravidviṣo'pi |  
īṣanniṣīdatu mayi kṣaṇamīkṣaṇārdham  
indīvarodarasahodaramindirāyāḥ || 7 ||

*iṣṭā viśiṣṭamatayo'pi yayā dayārdra  
 drṣṭyā triviṣṭapapadaṃ sulabhaṃ labhante |  
 drṣṭiḥ prahrṣṭakamalodara dīptiriṣṭāṃ  
 puṣṭiṃ kṛṣīṣṭa mama puṣkara viṣṭarāyāḥ || 8 ||*

*dadyāddayānupavano draviṇāmbudhārāṃ  
 asminnakiñcanavihaṅgaśiśau viṣaṇṇe |  
 duṣkarmagharmamapanīya cirāya dūraṃ  
 nārāyaṇapraṇayinī nayanāmbuvāhaḥ || 9 ||*

*gīrdevateti garuḍadhvajasundarīti  
 śākambharīti śaśiśekhavarallabheti |  
 sṛṣṭisthitipralaya kelīṣu saṃsthitāyai  
 tasyai namastribhuvanaika gurostaruṇyai || 10 ||*

*śrutyai namo'stu śubhakarmaphalaprasūtyai  
 ratyai namo'stu ramaṇīya guṇārṇavāyai |  
 śaktyai namo'stu śatapatraniketāyai  
 puṣṭyai namo'stu puruṣottama vallabhāyai || 11 ||*

*namo'stu nālīka nibhānanāyai  
 namo'stu dugdhodadhi janmabhūmyai |  
 namo'stu somāmṛta sodarāyai  
 namo'stu nārāyaṇa vallabhāyai || 12 ||*

*namo'stu hemāmbujapīṭhikāyai  
 namo'stu bhūmaṇḍalanāyikāyai |  
 namo'stu devādi dayāparāyai  
 namo'stu śārṅgāyudha vallabhāyai || 13 ||*

*namo'stu devyai bhṛgunandanāyai  
 namo'stu viṣṇorurasi sthitāyai |  
 namo'stu lakṣmyai kamalālayāyai  
 namo'stu dāmodara vallabhāyai || 14 ||*

*namo'stu kāntyai kamalekṣaṇāyai  
 namo'stu bhūtyai bhuvana prasūtyai |  
 namo'stu devādibhirarcitāyai  
 namo'stu nandātmaja vallabhāyai || 15 ||*

sampatkarāṇi sakalendriyanandanāni  
sāmrājyadāna vibhavāni saroruhākṣi |  
tvadvandanāni duritāharaṇodyatāni  
māmeva mātaraṇiśaṃ kalayantu mānye || 16 ||

yatkaṭākṣasamupāsanāvidhiḥ  
sevakasya sakalārthasaṃpadaḥ |  
saṃtanoti vacanāṅgamānasaiḥ  
tvāṃ murāriḥṛdayeśvarīṃ bhaje || 17 ||

sarasijanilaye sarojahaste  
dhavalatamāṃśukagandhamālya śobhe |  
bhagavati harivallabhe manojñe  
tribhuvanabhūtikari prasīda mahyam || 18 ||

digghastibhiḥ kanakakumbhamukhāvasṛṣṭa  
svarvāhinī vimalacārujalāplutāṅgīm |  
prātarnamāmi jagatāṃ janānīmaśeṣa  
lokādhināthagrhīṇīmamṛtābdhiputrīm || 19 ||

kamale kamalākṣavallabhe tvāṃ  
karuṇāpūrataraṅgitairapāṅgaiḥ |  
avalokaya māmakiñcanānāṃ  
prathamāṃ pātramakṛtrimāṃ dayāyāḥ || 20 ||

stuvanti ye stutibhīramībhiranvahaṃ  
trayīmāyīm tribhuvanamātaram ramām |  
guṇādhikā gurutara bhāgya bhāgiṇo  
bhavanti te bhuvī budhabhāvitāśayāḥ || 21 ||

|| iti śrīkanakadhārāstotram samāptam ||